

किकड़ो ज़ाओ (२७)

अमां सुख देवी अ खे ब़चिड़ो ज़ाओ री।

ब़चिड़ो ज़ाओ किकिड़ो ज़ाओ लालणु ज़ाओ री॥

बालक जे जन्म सां थी घर घर में अजु वाधाई आ

सचु थी चवां अर्श मां हर्ष बहार आई आ

नारायणु पाण नेही बणी आयो री॥

जिति किथि मिली सभेई हरी नाम धुनि लगाइनि

सीया राम मधुर लीला गुण गढ़िजी गाईनि

महिबत जो मिठो मिठो मींहु वसायो री॥

मीर पुर जी भूमि भेनरु तीर्थन खां भी पावन

जाते करे थो लीला भगतनि जो मन भावनु

जग़ खे सनेह जो संदेशु सुणायो री॥

सुकुमारु ब़ारु सुन्दर रूप राशि आ सलोनी

दिलिड़ी अ में जंहि जे वेठो साकेत साई सोनी

नाम जे नग़ारे जो आ रंगु लायो री॥

दीननि जो दुखु कटण लाइ जुग़ जुग़ में जन्म धारे

पंहिजे पलव सां लाए पतित पापी थो तारे

साई अ सतिसंगु प्यारे प्रभू अ भायो री॥